



२०७१ माघ २७

अमेरिकी राजदूत पिटर बोडीद्वारा क्षेत्रीय अलम्नाई कार्यशाला गोष्ठीलाई सम्बोधन

राजदूत पिटर डब्ल्यु. बोडीले २०७१ माघ २७ गते काठमाडौंमा आयोजित फुलब्राइट क्षेत्रीय अलम्नाई पानी-ऊर्जा-खाद्य नेक्सस कार्यशाला गोष्ठीमा उद्घाटन मन्तव्य दिनुभयो । कार्यशाला गोष्ठीमा अमेरिकी फुलब्राइट, हम्फ्री तथा अन्तर्राष्ट्रिय आगन्तुक आदानप्रदान कार्यक्रमका गरी दक्षिण एसियाका ४७ जना पूर्व सहभागी तथा अन्य ४० जना क्षेत्रीय तथा अन्तर्राष्ट्रिय विशेषज्ञहरू भेला भएका छन् । माघ २७ गतेदेखि २९ गतेसम्म उनीहरू अन्तरक्रियात्मक सत्र, प्रस्तुति तथा प्यानल छलफलहरूमा भाग लिँदैछन् ।

अध्ययन अन्वेषण समुदाय, गैरसरकारी संस्थाहरू तथा सरकार लगायतबाटका अमेरिकी स्टेट डिपार्टमेन्टका यी एक्सचेन्ज अलम्नाई (आदानप्रदान कार्यक्रमका पूर्व सहभागीहरू) आफ्ना अनुभव तथा उत्कृष्ट अभ्यासहरू साटासाट गर्नेका लागि अन्य क्षेत्रीय विशेषज्ञहरूसँग सामेल भएका छन् । दक्षिण एसिया तथा भूमण्डलीय परिप्रेक्षमा पानी, ऊर्जा तथा खाद्य सुरक्षा कसरी अन्तर्सम्बन्धित छन् भन्ने विषयमा विशेषज्ञहरूले खोजीनिती गर्नेछन् ।

पानी-ऊर्जा-खाद्य नेक्सस जस्ता विषयसम्बन्धी साझा बुझाइको महत्त्वमाथि प्रकाश पाई अमेरिकी राजदूत बोडीले भन्नुभयो, “अन्तर्राष्ट्रिय अध्ययन तथा शोधकार्यको क्षेत्रमा उत्कृष्टभन्दा उत्कृष्ट उपलब्धि हासिल गर्न सकियोस् भनी झन्डै ७७ वर्षदेखि फुलब्राइट कार्यक्रमले विश्वभर साझेदारहरूसँग काम गरेको छ।” उक्त कार्यशाला गोष्ठीमा सहभागी बन्नाले “हामीलाई बेगलाबेगलै मुलुकका रूपमा र सिङ्गौ क्षेत्रको रूपमा समेत हाम्रा सर्वाधिक बहुमूल्य स्रोतहरूको पहरेदारीमा सुधार गर्न र पानी, ऊर्जा तथा खाद्य सुरक्षाको निरन्तरता सुनिश्चित गर्न मद्दत मिल्नेछ” भन्ने कुरा बताउनुभयो ।

####